ଭୀ୮ରଙଡର ସମାଜବାଦୀ ବିପ୍ଲବ 
B 
କମୁୱରିଷ୍ଠାଙ୍କ କାକ୍ଷିକୁ 


ଅଧ୍ୟାପକ ନୀଳମଣି ସାହୁ 


(ଏହି ଲେଖାଟି ୨୦୦୫ ମସିହା ବେଳକୁ 
ଲେଖା ସରିଥ୍ଲେ ବି ପ୍ରକାଶ ପାଇଁ ୨୦୦୯ 
ମସିହାରେ ସନ୍ଷଡୁଣ୍ଢି କୁ ଦେଇଥଲି। ସେଥୁରେ 
ଏହା ଭାଗ ୪, ସଂଖ୍ୟା ୧, ୧-୧୬ ଜୁଲାଇ 
୨୦୦୯ ରେ ପ୍ରକାଶିତ ହୋଇଥଲା| ସମ୍ପାଦକଙ୍କ 
ନିକଟରେ କୃତଜ୍ଞତା ଜ୍ଞାପନ କରୁଛି) 


କମ୍ୟୁନିଷ୍ଟମାନଙ୍କର ଦର୍ଶନ ହେଲା ମାର୍କ୍ଧବାଦ-ଲେନିନବାଦା 
ସେମାନେ ସେଥିରେ ବିଶ୍ଵାସ କରନ୍ତି। ମାର୍କୁଙ୍କର ଏକ ବହୁ ଉଦ୍ଧୃତ ଓ ବହୁ 

ଚର୍ଚ୍ଚିତ ବାକ୍ୟ ହେଲା: "Philosophers have only interpreted 


the world in various ways; the point, however, is to 
change it." ("Theses on Feurbach", Marx and Engels, 
Collected Works, Vol. 5, p. 8.) ଏହି ବାକ୍ୟରେ ମାର୍କ୍ସ କହିଛନ୍ତି ଯେ 


ଦାର୍ଶନିକମାନେ ବିଭିନ୍ନ ଦିଗରୁ ଜଗତର କେବଳ ଚ/୫/4/ କରିଛନ୍ତି ; ଅସଲ 
ବିଷୟ ହେଲା, ତାର ଅନିବନ୍ଦନ କରିବା| ତେଣୁ ଅନ୍ୟମାନେ ଏହି ସଂସାରର 
ଅର୍ଥଅର୍ଥାନ୍ତର କରି ସନ୍ତୁଷ୍ଠ ରହିଲା ବେଳେ କମ୍ୟୁନିଷ୍ଟମାନେ ଏହି ସଂସାରକୁ 
ବଦଳେଇବା ପାଇଁ ଶପଥ ନେଇଥାନ୍ତି ଓ ତାକୁ କାର୍ଯ୍ୟକାରୀ କରିବା ପାଇଁ 
ଅହରହ ଲାଗିଥାନ୍ତି। 

କମ୍ୟୁନିଷ୍ଟମାନେ ଏକ ଭିନ୍ନ ଧରଣର ମଣିଷ। ଏହି କଥା କହିଲା 
ବେଳେ ମୁଁ କହିବାକୁ ଚାହୁଁନାହିଁ ଯେ ଅନ୍ୟମାନଙ୍କର ଦେହ 
ରକ୍ତମାଂସଅସ୍ଥିମଜ୍ାରେ ଗଢ଼ା ହୋଇଥଲା ବେଳେ କମ୍ୟଯୁନିଷ୍ଠମାନଙ୍କ ଦେହ 
ଅନ୍ୟ କୌଣସି ଭିନ୍ନ ଅମୂଲ୍ଯ ବସ୍ତୁରେ ଗଢ଼ା ; ଅନ୍ୟ ମଣିଷମାନେ ପାପୀ 
ହୋଇଥଲା ବେଳେ କମ୍ୟୁନିଷ୍ଟମାନେ ନିଷ୍ପାପୀ, ପୁଣ୍ଯପ୍ରାଣୀୀ ତଥାପି 
କମ୍ୟୁନିଷ୍ଠମାନେ ଅନ୍ଯ ମଣିଷଙ୍କଠାରୁ ଭିନ୍ନା ଅନ୍ୟମାନେ ସ୍ଵର୍ଗପ୍ରାପ୍ତିର 
ଆଶାରେ ଆକାଶକୁ ଚାହିଁଲା ବେଳେ କମ୍ୟୁନିଷ୍ଠମାନେ ସ୍ଵର୍ଗ ଏହି 
ଧରାପୃଷ୍ଠରେ ହିଁ ପ୍ରତିଷ୍ଠା କରିବାକୁ ଚାହାନ୍ତି; ଅନ୍ୟମାନେ ମରଣ ପରେ 
ପରମ ସୁଖପ୍ରାପ୍ତିର ଆଶା ରଖୁଲା ବେଳେ କମ୍ୟୁନିଷ୍ଠମାନେ ପରମ ସୁଖ ଏହି 
ଜୀବଦଶାରେ, ଏହି ଧରାପୃଷ୍ଠରେ ହିଁ ପାଇବା ପାଇଁ ସନ୍ଧାନ କରିଥାନ୍ତି ; 
ଅନ୍ୟମାନଙ୍କର ଦୃଷ୍ଟିକୋଣ ବ୍ୟକ୍ତିକେନ୍ଦ଼୍ିକ ହେଲା ବେଳେ କମ୍୍ୟୁନିଷ୍ଟମାନଙ୍କର 
ଦୃଷ୍ଟିକୋଣ ସାମାଜିକ ହୋଇଥାଏ। ଅନ୍ୟମାନେ ବ୍ଯକ୍ତିର ବିକାଶରେ 
ନିଜନିଜର ସୁଖ ଜଡ଼ିତ ବୋଲି ଭାବିଲା ବେଳେ, ସମାଜର ବିକାଶରେ ସକଳ 
ମଣିଷର ସୁଖ ଜଡ଼ିତ ବୋଲି କମ୍ୟୁନିଷ୍ଠମାନେ ବିଶ୍ଵାସ କରନ୍ତି। ଅନ୍ୟମାନେ 

ନିଜନିଜର ସ୍ଵାର୍ଥ ପାଇଁ ସମାଜର ସ୍ବାର୍ଥକୁ ବଳି ଦେଲାବେଳେ ସାମାଜିକ ସ୍ଵାର୍ଥ 
ପାଇଁ କମ୍ୟୁନିଷ୍ଠମାନେ ନିଜନିଜର ସ୍ବାର୍ଥକୁ ଉତ୍ସର୍ଗୀ ଦେବା ପାଇଁ ସଦା ପ୍ରସ୍ତୁତ 
ରହନ୍ତି। ଅନ୍ୟମାନେ ଭାବବାଦରେ ବିଶ୍ବାସ କଲାବେଳେ କମ୍ୟୁନିଷ୍ଠମାନେ 
ବସ୍ତୁବାଦରେ ବିଶ୍ଵାସ କରନ୍ତି। ଏହି ଧରଣର ଚିନ୍ତାଧାରା ହିଁ କମୁନିଷ୍ଟମାନଙ୍କୁ 
ଅନ୍ୟ ମଣିଷଙ୍କ ଠାରୁ ଭିନ୍ନ କରିଦିଏ। କିନ୍ତୁ ...ଏହା ଏକ ଭୟାନକ ଓ ବଡ଼ 
କିନ୍ତୁ। 

ଭାରତର ଜନସଂଖ୍ୟାର ଶତକଡ଼ା ୭୫ ରୁ ୮୦ ଭାଗ ଲୋକ 
କମ୍ୟୁନିଷ୍ଟମାନଙ୍କର ta୮get ବା ଲକ୍ଷ୍ୟ ଭିତରେ ଅଛନ୍ତି। ପୁଞ୍ଜିପତି, 
ଜମିଦାର, ଶିଳ୍ପପତି ଓ ଅତି ବଡ଼ ଧନୀମାନଙ୍କୁ ଛାଡ଼ି ଦେଲେ, ସମାଜର ବାକି 
ସମସ୍ତେ, ଆଦର୍ଶ ଦୃଷ୍ଟିରୁ, କମ୍ୟୁନିଷ୍ଟମାନଙ୍କର ଆପଣାର, କମ୍ୟୁନିଷ୍ଠମାନେ 
ସେମାନଙ୍କର ଆପଣାର କମ୍ୟୁନିଷ୍ଠ ଆନ୍ଦୋଳନ ଭାରତବର୍ଷରେ ଆରମ୍ଭ 
ହୋଇ ସତୁରୀ-ପଞ୍ଚସ୍ତରୀ ବର୍ଷ ହେଲାଣି। ହେଇ କାଲି କହିଲେ ଚଳେ, 
ଭାରତୀୟ ଜନତା ପାର୍ଟି ଜନ୍ମ ନେଇ ଆଜି ସରକାରରେ ବସିବାର ସୁଯୋଗ 
ପାଉଛି| ଅଥଚୃ କମ୍ୟୁନିଷ୍ଠମାନେ ପଛରେ ପଡ଼ିଛନ୍ତି। ଏଥୁରେ ଦୁଃଖ କରିବାର 
କାରଣ ରହିଲେ ମଧ୍ଯ ଆଶ୍ଚର୍ଯ୍ୟ ହେବାର କିଛି ନାହିଁ। ଆବହମାନ କାଳରୁ 
ଜନମାନସରେ ଯେଉଁ ଧ୍ୟାନଧାରଣା ରହି ଆସିଛି, ସେହି ଧ୍ଯାନଧାରଣା ନେଇ 
ଭାରତୀୟ ଜନତା ପାର୍ଟି ଜନସାଧାରଣଙ୍କ ପାଖକୁ ଯାଉଛି, ସେହି 
ଧ୍ୟାନଧାରଣାକୁ ସେମାନଙ୍କ ମନରେ ଆହୁରି ବଦ୍ଧମୂଳ କରିବା ପାଇଁ ଚେଷ୍ଟା 
କରୁଛି, ସେମାନଙ୍କ ଭାବପ୍ରବଣତା ବା entiment ର ସୁଯୋଗ ନେଇ 
ସେମାନଙ୍କୁ ଶୋଷଣ କରୁଛି — ରାଜନୈତିକ ଫାଇଦା ଉଠାଉଛି। ଏହା 
ଜମିଦାର-ପୁଞ୍ଜିପତି ଗୋଷ୍ଠିର ସ୍ବାର୍ଥକୁ ସୁହାଇବା ଯୋଗୁଁ ସେମାନେ 
ଭାରତୀୟ ଜନତା ପାର୍ଟିକୁ ଏଦିଗରେ ସର୍ବପ୍ରକାର ସହାୟତା କରୁଛନ୍ତି। 

ଧ୍ୟାନଧାରଣାରେ ଭିନ୍ନତା ନଥୁବା ଯୋଗୁଁ କେତେ ଦୂର ଠକାମିରେ ପଡ଼ିଛନ୍ତି 
ଜନସାଧାରଣଙ୍କର ତାହା ମଧ୍ଯ ଜାଣିବାର ଉପାୟ ନାହିଁ। କିନ୍ତୁ 
କମ୍ୟୁନିଷ୍ଟମାନଙ୍କର ଆଦର୍ଶଗତ ଧାନଧାରଣା, ଜନସାଧାରଣଙ୍କର 
ଧ୍ୟାନଧାରଣା ଠାରୁ ସମ୍ପର୍ଣ୍ଣ ଅଲଗା। କମ୍ୟୁନିଷ୍ଠଟମାନେ ସେମାନଙ୍କର 
ଝଧ୍ୟାନଧାରଣାର ସହାୟତାରେ ଜନସାଧାରଣଙ୍କୁ ସେମାନଙ୍କର ଶହ ଶହ 
ବର୍ଷର ସାମନ୍ତବାଦୀ-ପୁଞ୍ଜିବାଦୀ ଧ୍ୟାନଧାରଣା ଓ ତହିଁରୁ ଜାତ ମତାନ୍ଧତା ଓ 
ଅନ୍ଧବିଶ୍ବାସର ଗହ୍ନରରୁ ଉଦ୍ଧାର କରିବାକୁ ଚାହାନ୍ତି। ଏକ ନୃତନ ପଥରେ 
ଆଗେଇ ଚାଲି ଏକ ନୂଆ ସମାଜ ଗଢ଼ିବା ପାଇଁ ସେମାନେ ଜନସାଧାରଣଙ୍କୁ 
ଆହ୍ବାନ କରନ୍ତି। 

ଏହି ଦିଗରେ କମ୍ୟୁନିଷ୍ଠଟମାନେ ବହୁ ବାଟ ଆଗେଇ ପାରି ନାହାନ୍ତି। 
ସେମାନଙ୍କର ସ୍ବପ୍ନର ଜଗତ ଆଜି ମଧ୍ଯ ଦୂରରେ ରହିଛି। ବର୍ଭମାନ ସୁଦ୍ଧା 
ସେମାନେ ସଫଳ ହୋଇ ନାହାନ୍ତି। ସେମାନଙ୍କର ଆଦର୍ଶ, ସେମାନଙ୍କର 
ଚିନ୍ତାଧାରା ବିଜ୍ଞାନସମ୍ମତ, ସତା ତଥାପି ତାହା ଜନମାନସରେ ପ୍ରବେଶ 
କରିପାରି ନାହିଁ ମାର୍କ୍ରବାଦ କହେ: |deas become a force when 
they grip the minds of the people. — ଅର୍ଥାତ ଧ୍ଯାନଧାରଣ୍ତା ବା 
ଚିନ୍ତା ଏକ ଶକ୍ତିରେ ରୂପାନ୍ତରିତ ହୁଏ ଯେତେବେଳେ ତାହା ଜନମାନସକୁ 
ଜାବୋଡ଼ି ଧରେ କମ୍ୟୁନିଷ୍ଟମାନେ ଏ ଦିଗରେ ମୂଖ୍ୟତଃ ବିଫଳ ହୋଇଛନ୍ତି। 
ସେମାନଙ୍କର ବାଇଉଁ। ସେମାନେ ସଫଳ ଭାବେ ଜନସାଧାରଣଙ୍କ ନିକଟରେ 
ପହଞ୍ଚେଇ ପାରିନାହାନ୍ତି। ସେମାନଙ୍କର ବାଉଁ। ଜନମାନସକୁ ଜାବୋଡ଼ି 
ଧରିନି। ଶକ୍ତିରେ ପରିଣତ ହେଇନି। ଏହି ପୁରୁଣା, ଦଦରା, ଶୋଷଣମୂଖୀ 
ସମାଜକୁ ଭାଳି ଏକ ଶୋଷଣମୂକ୍ତ ନୂଆ ସମାଜ ଗଢ଼ିବା ପାଇଁ ଯେଉଁ ଶକ୍ତି 
ଦରକାର ସେହି ଶକ୍ତି ଆହରଣ କରି ପାରିନାହିଁ। 

ତାହାର ଅନେକ କାରଣ ରହିଛି| ତନ୍ମଧ୍ୟରୁ ଏକ ମୂଖ୍ୟ କାରଣ ହେଲା 
— ମାର୍କୃବାଦରେ କମ୍ୟୁନିଷ୍ଠମାନେ ବିଶ୍ଵାସ କରନ୍ତି ସତ, ହେଲେ ମାର୍କୁବାଦ 
ସେମାନଙ୍କ ଜୀବନରେ ପ୍ରତିଫଳିତ ହୋଇନାହିଁ। — ମାକୁବାଦ ସେମାନଙ୍କ 
ପାଇଁ ଏକ ଜୀବନଧାରା ହୋଇପାରି ନାହିଁ। ସେମାନେ ମାର୍କ୍ରବାଦରେ ବିଶ୍ବାସ 
କରୁଛନ୍ତି ଜଗତକୁ ବଦଳେଇବା ପାଇଁ ଦାୟିତ୍ଵ ନେଇଛନ୍ତି, ମାର୍କ୍ସବାଦର 
ପ୍ରଚାର ଜନଗଣଙ୍କ ମଧ୍ଯରେ କରୁଛନ୍ତି, ହେଲେ ମାର୍କ୍ସବାଦ ଏକ ବସ୍ତୁବାଦୀ 
ଆଦର୍ଶ ଭାବରେ ସେମାନଙ୍କ ଜୀବନକୁ, ସେମାନଙ୍କ ଜୀବନଧାରାକୁ ଯେଉଁ 
ଭାବରେ ପରିବର୍ଭନ ଓ ନିୟନ୍ତ୍ରଣ କରିବା କଥା ତାହା ହେଉନାହିଁ; ଅନ୍ଯ 
ଭାବରେ କହିବାକୁ ଗଲେ, ମାର୍କ୍ଵବାଦର ଆଦର୍ଶ ଅନୁଯାୟୀ କମ୍ୟୁନିଷ୍ଟମାନେ 
ସେମାନଙ୍କର ଜୀବନକୁ ଓ ଜୀବନଧାରାକୁ ଯେଉଁ ଭାବରେ ପରିବର୍ଭନ ଓ 
ନିୟନ୍ତ୍ରଣ କରିବା କଥା, ସେମାନେ ତାହା କରିନାହାନ୍ତି। ତାର ଅର୍ଥ ହେଲା 
ସେମାନେ ଅନ୍ୟ ମଣିଷଙ୍କ ଭଳିଆ ବଞ୍ଚୁଛନ୍ତି, ଅଥଚ଼ ଭିନ୍ନ ପ୍ରକାରର କଥା 
କହୁଛନ୍ତି। ଲୋକାୟତ ଦର୍ଶନକୁ ଲୋପ କରିଦିଆ ଯାଇଛି। କେବଳ ତାହାର 
ନିନ୍ଦୁକମାନଙ୍କର ନିନ୍ଦା ଆମ ପାଖକୁ ଗଡ଼ି ଆସିଛି। ଭାରତର ଯେଉଁ ବମ୍ୁବାଦୀ 
ଦର୍ଶନ ଲୋକଙ୍କ ମଧ୍ଯରେ ବ୍ୟାପ୍ତ ଥୁଲା ବୋଲି ତାକୁ ଲୋକାୟତ ଦର୍ଶନ 
କୁହାଯାଉଥଲା, ତାହା ଆଜି ତାର ନିନ୍ଦୁକଙ୍କ ଭାଷାରେ — ଯାବେତ୍ର 
ଜୀବେତ ସୁଖଂ ଜୀବେତ ରଣଂ କୃତ୍ନାଂ ଘୃତଂ ପିବେତ — ଭଳି ତାଢ୍ଛଲ୍ୟରେ 
ପରିଣତ ହୋଇଛି। ତେଣୁ ଭାରତର ବର୍ଉମାନର ଜନସାଧାରଣ ଯେଉଁ 
ପରମ୍ପରା, ସଂସ୍କୃତି, ଇତ୍ଯାଦିକୁ ଭାରତର ଏକମାତ୍ର ପରମ୍ପରା, ସଂସ୍କୃତି 
ବୋଲି ଧରି ନେଇଛନ୍ତି ଓ ଯାହାର ଇଙ୍ଗିତରେ ସେମାନଙ୍କର ଜୀବନଧାରା 
ପ୍ରବାହିତ ହେଇ ଚାଲିଛି, ତା ଠାରୁ କମ୍ୟୁନିଷ୍ଟମାନଙ୍କର ଆଦର୍ଶ ସମ୍ପୂର୍ଣ୍ଣ ଭିନ୍ନ, 
ସମ୍ପୂର୍ଣ୍ଣ ନୂଆ। କମ୍ୟୁନିଷ୍ଟମାନେ କିଛି ନୂଆ କଥା କହୁଛନ୍ତି, ଅଥଚ଼ 

ଜନସାଧାରଣ ଯେପରି ପରମ୍ପରାଗତ ଜୀବନଯାପନ କରୁଛନ୍ତି, ସେମାନେ 
ମଧ୍ଯ ସେପରି ଜୀବନଯାପନ କରୁଛନ୍ତି। କିଛି ଭିନ୍ନ ନହେଁ। ସେମାନଙ୍କର 
ଆଦର୍ଶ ଓ ଜୀବନଧାରା ମଧ୍ଯରେ ମେଳ ଖାଉନାହିଁ। ତାହା ହିଁ ସେମାନଙ୍କ 
ଆଦର୍ଶକୁ ଦୁର୍ବଳ କରୁଛି, ସେମାନେ ହିଁ ତାକୁ ଦୁର୍ବଳ କରି ଦେଉଛନ୍ତି। 
ସେମାନଙ୍କର ଆଦର୍ଶ ଓ ଜୀବନଧାରା ମଧ୍ଯରେ ଯଦି ମେଳ ଥାଆନ୍ତା ତେବେ 
ତହିଁରୁ ଯେଉଁ ଶକ୍ତି ଯାତ ହୁଅନ୍ତା ତାହା କାଳକ୍ରମେ ସମାଜକୁ ସଞ୍ଚରିତ 
ହୁଅନ୍ତା, ଜନମାନସକୁ ଜାବୋଡ଼ି ଧରନ୍ତା ଓ ପୁରୁଣା ସମାଜକୁ ଭାଙ୍ଗି ନୂଆ 
ସମାଜ ଗଢ଼ିବା ପାଇଁ ଯେଉଁ ଶକ୍ତିର ଆବଶ୍ୟକତା ରହିଛି ସେହି ଶକ୍ତି ଜନ୍ମ 
ନିଅନ୍ତା। ତାହା ଘଟିନି, କାରଣ ମାର୍କ୍ଵବାଦ-ଲେନିନବାଦ କମ୍ୟୁନିଷ୍ଟମାନଙ୍କ 
ପାଇଁ କେବଳ ଏକ ତତ୍ତ୍ଗୁଚ୍ଛ ହୋଇ ରହିଛି, କିନ୍ତୁ ମାର୍କବାଦ-ଲେନିନବାଦ 
କେବଳ ଏକ ତତ୍ଗଗୁଚ୍ଛ ନୁହେଁ — ଏହା ଏକ ଜୀବନଧାରା ମଧ୍ଧ 
ମାର୍କ୍ଵବାଦ-ଲେନିନବାଦ ଏକ ବିଜ୍ଞାନ ବୋଲି କମ୍ୟୁନିଷ୍ଠମାନେ କହନ୍ତି 
ବିଜ୍ଞାନର ନିୟମ ଭଳି ମାର୍କ୍ଵବାଦ-ଲେନିନବାଦର ନିୟମ ଅଲଙ୍ଘନୀୟ ବୋଲି 
ବିଚ଼ାରନ୍ତି। ତେଣୁ When the winter comes can spring be far 
behind ଅର୍ଥାତ ଶୀତ ଯେତେବେଳେ ଆସିଲାଣି ବସନ୍ତ ଆସିବାରେ ଆଉ 
ଡେରି ହେବ କି ରୀତିରେ ଭାବନ୍ତି ଯେ ପୁଞ୍ଜିବାଦ ଯେତେବେଳେ ଆସିଲାଣି 
ସମାଜବାଦ ଆସିବାଟା ଆଉ କଣ ରୋକି ହେବ ? ସମାଜବାଦ ଆସିବ, 
ନିଶ୍ବୟ ଆସିବ, ଅନିବାର୍ଯ୍ୟ ଭାବେ ଆସିବ! କେହି ରୋକି ପାରିବେନି! କିନ୍ତୁ 
ଆମର ଏଠି ଜାଣିବାର କଥା ଯେ ମାର୍କ୍ଧବାଦ-ଲେନିନବାଦ ହେଉଛି ଏକ 
ସାମାଜିକ ବିଜ୍ଞାନା ପ୍ରାକୃତିକ ବିଜ୍ଞାନ ଓ ସାମାଜିକ ବିଜ୍ଞାନ ମଧ୍ଯରେ ପାର୍ଥକ୍ୟ 
ଅଛି। ଗୋଟିଏ ଅର୍ଥରେ ପ୍ରାକୃତିକ ନିୟମ ଅଲଙ୍ଘନୀୟ, କିନ୍ତୁ ସାମାଜିକ 
ନିୟମ ଅଲଙ୍ଘନୀୟ ନୁହେଁ ପ୍ରକୃତିର ଧାରାକୁ ସଂକ୍ଷିପ୍ତ ବା ଦୀର୍ଘ କରାଯାଇ 

ପାରିବ ନାହିଁ। ସେ ତାର ନିଜର ଆବଶ୍ୟକୀୟ ସମୟ ନେବା କିନ୍ତୁ ସାମାଜିକ 
ନିୟମର କାର୍ଯ୍ୟକାରିତା କ୍ଷେତ୍ରରେ କିଛିଟା ଏପଟ ସେପଟ କରିହେବା — 
କିଛିଟା ଖାପଖୁଆଇବା ଭଳି ପରିବର୍ଭନ କରିହେବା ତାର ନିଜସ୍ଵ ସମୟ 
ବୋଲି କିଛି ନାହିଁ। ଗୋଟିଏ ସାମାଜିକ ନିୟମ ନିର୍ଷାରିତ (formulate) 
ହେବା ସଙ୍ଗେ ସଙ୍ଗେ ତାର ପ୍ରୟୋଗ-ପରିସର ବିଶ୍ବବ୍ୟାପୀ ହୋଇଥାଏ। କିନ୍ତୁ 
ତାର ପ୍ରୟୋଗ-ସଫଳତା ସାମାଜିକ ପ୍ରୟୋଗବିଦ୍ୟା ବା ୨୦୯cତା 
engineering ଉପରେ ନିର୍ଭର କରିଥାଏ ମାର୍କୁ ଓ ଏଙ୍ଗେଲ୍‌ସ୍‌ ଇଂଲଣ୍ଡ ଓ 
ଜର୍ମାନୀର ସାମାଜିକ, ରାଜନୈତିକ ଓ ଅର୍ଥନୈତିକ ପରିସ୍ଥିତିକୁ ଆଖୁ 
ଆଗରେ ରଖୁ ସମାଜବାଦୀ ତଭ୍ସ ବାଢ଼ିଥିଲେ। ତାର ଚରିତ୍ର ବିଶ୍ଵବ୍ୟାପୀ 
ଥିଲା। କିନ୍ତୁ ସଫଳତା ସାମାଜିକ ପ୍ରୟୋଗବିଦ୍ୟା ଉପରେ ନିର୍ଭର କରୁଥଲା 

କିନ୍ତୁ ଉପଯୁକ୍ତ ସାମାଜିକ ପ୍ରୟୋଗବିଦ୍ୟାର ଅଭାବରୁ ଇଂଲଣ୍ଡ ଅବା 
ଜର୍ମାନୀରେ ବିପ୍ଳବ ସଙ୍ଗଠିତ ହୋଇ ପାରିଲା ନାହିଁ। ଅଥଚ଼ ଜାର ସମୟର 
ରଖିଆ ଭଳି ଶିଳ୍ପ ଦୃଷ୍ଟିରୁ ଏକ ପଛୁଆ ରାଜ୍ୟରେ ଲେନିନ ଓ ତାଙ୍କ 
ସହଯୋଗୀ ବିପ୍ଲବୀମାନଙ୍କ ସାର୍ଥକ ସାମାଜିକ ପ୍ରୟୋଗବିଦ୍ୟା ଯୋଗୁଁ ବିପ୍ଳବ 
ସଙ୍ଗଠିତ ହୋଇପାରିଲା। ଏକ କୃଷି ପ୍ରଧାନ ରାଜ୍ଯ ଚୀନରେ ମଧ୍ଯ ମାଓ 
ଯେଦୋଙଂ ଓ ତାଙ୍କ ଲଢ଼ୁଆ ସାଥୁମାନଙ୍କ ସଫଳ ସାମାଜିକ ପ୍ରୟୋଗବିଦ୍ୟା 
ଯୋଗୁଁ ସାମାଜିକ ପରିବର୍ଭନ ଘଟିଲା — ଚୀନରେ ସମାଜବାଦ ପ୍ରତିଷ୍ଠା 
ହେଲା। ଏପରିକି ପୁଞ୍ଜିବାଦୀ ରାଷ୍ଟ୍ରମାନଙ୍କ ମଉଡ଼ମଣି ଯୁକ୍ତରାଷ୍ଟ୍ର 
ଆମେରିକାର ନାକତଳେ ଫିଡେଲ୍‌ କାଷ୍ଟୋ ଓ ତାଙ୍କର ବିପ୍ଲବୀ ସାଥୁମାନଙ୍କ 
ଯଥାର୍ଥ ସାମାଜିକ ପ୍ରୟୋଗବିଦ୍ୟା ଯୋଗୁଁ ସାମ୍ରାଜ୍ଯବାଦୀମାନଙ୍କର ସବୁ 
ଅତ୍ଯାଚ଼ାର, ବାଛନ୍ଦ, ଚକ୍ରାନ୍ତ ସତ୍ବେ ଆଜି ମଧ୍ଯ ସମାଜବାଦୀ କ୍ୟୁବା 
ସଗର୍ବରେ ମଥା ଉନ୍ନତ କରି ପୁଞ୍ଜିବାଦୀ ଯୁକ୍ତରାଷ୍ ଆମେରିକା ଆଡ଼କୁ 

ଚାହୁଛି। ଏହି ସାମାଜିକ ପ୍ରୟୋଗବିଦ୍ୟାରେ ଭାରତର କମ୍ୟୁନିଷ୍ଠମାନେ 
ପଛେଇଛନ୍ତି ଓ ସମାଜବାଦ ଭାରତର ଜନଗଣଙ୍କଠାରୁ ଘୁଞ୍ଚ ଘୁଞ୍ଚ ଯାଉଛି। 
ସମାଜବାଦ ଆପେ ଆପେ ଆସିବନି । — କଠିନ ପରିଶ୍ରମ କରି 
ସମାଜବାଦକୁ ଆଣିବାକୁ ହେବା 

ସାମାଜିକ କ୍ରମବିକାଶର ତତ୍ତ୍ବଦୃଷ୍ଟିରୁ ଆଜିର ଏହି ପୁଞ୍ଜିବାଦୀ ସମାଜ 
ଏଠି ଚୀର, ସ୍ଥିର ହୋଇ ରହିଯିବନି। ଏହାର ମଧ୍ଯ ପରିବର୍ଭନ ଘଟିବା 
ସାମାଜିକ ପରିବର୍ଭନର ଧାରା ଦୁଇ ପ୍ରକାରର — ବିବର୍ଭନୀୟ 
(evolutionary) ଓ ବୈପୃବିକ (revolutionary)। ଯେତେବେଳେ 
ମଣିଷକୁ ସମାଜ ବିକାଶର ନିୟମ ଜଣା ନଥୁଲା, ଯେତେବେଳେ ମଣିଷ 
ଭାଗ୍ୟକୁ ଆଦରି ନିଜକୁ “ଦଇବ ଦଉଡ଼ି ମଣିଷ ଗାର, ଯେଣିକି ଟାଣିଲେ 
ତେଣିକି ଯାଇ” ବୋଲି ବିଚ଼ାରୁ ଥଲା, ସାମାଜିକ ପରିବର୍ଭନରେ ତାର ନିଜର 
ଭୂମିକା କଥା ତାର ଚିନ୍ତାର ବାହାରେ ଥୁଲା, ସେତେବେଳେ ସାମାଜିକ 
ପରିବର୍ଭନ ବିବର୍ଉଭନ ପଥରେ ହେଉଥ୍‌ଲା। କିନ୍ତୁ ମଣିଷ ଯେତେବେଳେ 
ସାମାଜିକ ବିକାଶର ନିୟମମାନ ଜାଣିବାରେ ଲାଗିଲା ସେତେବେଳେ 
ସାମାଜିକ ପରିବର୍ଭନ ପାଇଁ ବିପ୍ନବର ପଥ ଖୋଲିଦେଲା। ବିବର୍ଉନର ପଥ 
ସମୟ ସାପେକ୍ଷ, କିନ୍ତୁ ବିପ୍ଵବର ପଥ ସାମାଜିକ ପ୍ରୟୋଗବିଦ୍ୟା ଉପରେ 
ନିର୍ଭର କରୋ 

ଚାଷି, ମୂଲିଅ।, ଖଟିଖୁଅ।, ଶ୍ରମିକ, ଗରିବ, ମଧ୍ଯବିତ୍ତ — 
ଯେଉଁମାନେ ଧନୀ ନୁହଁନ୍ତି, ପୁଞ୍ଜିପତି ନୁହଁନ୍ତିୟ ଶୋଷକ ନୁହଁନ୍ତି ¬ ସେମାନେ 
ସମସ୍ତେ ଭାରତର ଜନସଂଖ୍ୟାର ପ୍ରାୟ ୭୫ ରୁ ୮୦ ଭାଗା ସେମାନେ 
ସମସ୍ତେ କମ୍୍ୟୁନିଷ୍ଠଙ୍କ ଲକ୍ଷ୍ଯର ଅନ୍ତର୍ଗତା। ସେମାନଙ୍କର ସେବା ଓ ମୁକ୍ତି 
କମ୍ୟୁନିଷ୍ଠମାନଙ୍କର ବ୍ରତା ଏହି ବ୍ରତ ହିଁ କମ୍ୟୁନିଷ୍ଠ ଆନ୍ଦୋଳନକୁ ଭାରତରେ 

ଜନ୍ମ ଦେଇଛି। — ଏକ ସାମାଜିକ ବିପ୍ନବ ପାଇଁ, ଏକ ଶୋଷଣମୁକ୍ତ ସମାଜ 
ପାଇଁ| ସତୁରୀ ପଞ୍ଚସ୍ତରୀ ବର୍ଷର ଉପସ୍ଥିତି ପରେ ମଧ୍ଯ କମ୍ୟୁନିଷ୍ଠମାନେ ଏହି 
ପଞ୍ଚସ୍ତରୀ ଅସିଏ ଭାଗ ଲୋକଙ୍କର ହୃଦୟ ଭିତରେ ପଶିପାରି ନାହାନ୍ତି, 
ସେମାନଙ୍କ ହୃଦୟରେ ବସିପାରି ନାହାନ୍ତି ଏକ ଉପଯୁକ୍ତ ସାମାଜିକ 
ପ୍ରୟୋଗବିଦ୍ୟାର ଅଭାବରୁ। ଅତୀତରେ ସ୍ଵଚ୍ଧ ସମୟ ପାଇଁ ହେଉ ଅବା 
ସ୍ଥାନୀୟ ଭାବେ ହେଉ ଯେତେବେଳେ ବା ଯେଉଁଠି ସଠିକ ସାମାଜିକ 
ପ୍ରୟୋଗବିଦ୍ୟାର ବ୍ୟବହାର କମ୍ୟୁନିଷ୍ଠମାନେ କରିଛନ୍ତି, ଫଳ ମିଳିଛି, ପ୍ରସାର 
ଘଟିଛି। ଜନଗଣଙ୍କ ହୃଦୟରେ ପ୍ରବେଶ ପାଇଁ, ସେମାନଙ୍କର ବିଶ୍ବାସଭାଜନ 
ହେବା ପାଇଁ, ସମାଜବାଦରେ ହିଁ ସେମାନଙ୍କର ଓ ସେମାନଙ୍କର 
ବଂଶଧରମାନଙ୍କର ଭବିଷ୍ୟତ ତଥା ଅସଲ ସୁଖ ନିହିତ — ଏହି କଥା 
ସେମାନଙ୍କୁ ବୁଝାଇବା ପାଇଁ, ସମାଜବାଦୀ ବିପ୍ଳବ ପାଇଁ ସେମାନଙ୍କର ଶକ୍ତିକୁ 
ଠୁଳ କରିବା ପାଇଁ କି କି ପନ୍ଥା ଅବଲମ୍ବନ କରିବାକୁ ହେବ, ସେଗୁଡ଼ିକର 
ଅନ୍ଧେଷଣ କମ୍ୟୁନିଷ୍ଠଟମାନଙ୍କର ସାଧାରଣ ସମସ୍ଯା ଓ ଦାୟିତ୍ଵା। ସାମୁହିକ 
ଭାବେ ଓ ସହଯୋଗ ଭିତ୍ତିରେ ସେମାନଙ୍କୁ ଏହି ଦାୟିତ୍ଵ ତୁଲାଇବାକୁ ହେବ, 
ଭାରତର ସମାଜବାଦୀ ବିପ୍ଳବର ସମସ୍ଯାବଳୀର ସମାଧାନର ସୃତ୍ର 
ଖୋଜିବାକୁ ହେବା 

କିନ୍ତୁ ଭାରତରେ କମ୍ୟୁନିଷ୍ଠ ଆନ୍ଦୋଳନ ଏତେ ବିଭାଜିତ ଯେ ଭାରତର 
ସମାଜବାଦୀ ବିପ୍ଳବର ରାସ୍ତା ଖୋଜିବା ପାଇଁ କମ୍ୟୁନିଷ୍ଠଟମାନେ ସହଯୋଗ 
ଭିତ୍ତିରେ ସାମୁହିକ ଚିନ୍ତା କରିବା ଅସମ୍ଭବ ମନେ ହୁଏ| ଯେତେବେଳେ ଏକ୍ୟ 
ସମୟର ଡାକରା, ସେମାନେ ବିଭାଜିତ। — ଜଣେ ଅନ୍ୟର କୁସ୍ସାରଟନା 
କରୁଛି। ଜଣେ ଅନ୍ୟକୁ ଦୁର୍ବଳ କରୁଛି। ସେମାନେ ଏକତ୍ର ଚିନ୍ତା କରିପାରିବେନି 
କାରଣ ଜଣେ ବ୍ୟକ୍ତି ହେଉ ବା ଗୋଟିଏ ପାର୍ଟି ହେଉ ପ୍ରତ୍ୟେକେ ଦାବି କରନ୍ତି 

ଯେ ଭାରତର ସମାଜବାଦୀ ବିପ୍ଳବ ସମ୍ପର୍କରେ ତାଙ୍କ କଥା ଶେଷ କଥା 
ବ୍ୟକ୍ତିବିଶେଷଙ୍କ କାର୍ଯ୍ୟପ୍ରଣାଳୀ କଥା ଛାଡ଼ନ୍ତୁ, କମ୍ୟୁନିଷ୍ଠ ପାର୍ଟିଗୁଡ଼ିକର 
କାର୍ଯ୍ୟପ୍ରଣାଳୀକୁ ଅନୁଧ୍ୟାନ କଲେ ଜଣାଯାଏ ଯେ ସେଗୁଡ଼ିକ ସବୁ ବିପ୍ଳବ- 
ପର ଯୁଗର ପାର୍ଟି ହିସାବରେ କାର୍ଯ୍ୟ କରନ୍ତି, ପ୍ରାକ ବିପ୍ଳବ ଯୁଗର ପାର୍ଟି 
ହିସାବରେ ନୁହେଁ। ମନେ ହୁଏ: ଗୋଟିଏ କମ୍ୟୁନିଷ୍ଠ ପାର୍ଟିର ଦୁଇଟି ଯୁଗ 
ରହିଛି। — ଗୋଟିଏ ପ୍ରାକୁ-ବିପ୍ଳବ ଯୁଗ ଓ ଅନ୍ୟଟି ବିପ୍ଳବ-ପର ଯୁଗ ଏହି 
ଦୁଇ ଯୁଗର ଉଦ୍ଦେଶ୍ୟ ଓ କାର୍ଯ୍ୟପ୍ରଣାଳୀ ଭିନ୍ନ ଭିନ୍ନା 

ପ୍ରାକ୍ୂ-ବିପ୍ନବ ଯୁଗର ଉଦ୍ଦେଶ୍ଯ ହେଲା ବିପ୍ଳବ ଏବଂ ତାହା ସଙ୍ଗଠିତ 
କରିବା ପାଇଁ ସତ୍ୟର ସନ୍ଧାନା ତେଣୁ ପ୍ରାକୂ-ବିପ୍ନବ ଯୁଗରେ ସତ୍ଯ ପାଇଁ 
ଏକ ସଚ୍କୋଟ ଅନୁସନ୍ଧାନର ଆବଶ୍ୟକତା ରହିଛି। ସେଥୁପାଇଁ ଅଧ୍କରୁ 
ଅଧକ ଲୋକଙ୍କୁ ସଂଶ୍ଲିଷ୍ଟ କରି ଏକ ସମୁଦ୍ରମକନ୍ଷ ନର ଆବଶ୍ୟକତା ରହିଛି — 
ବାସ୍ତବତାକୁ ଆଲିଙ୍ଗନ କରିବା ପାଇଁ ଏକ ବୌଦ୍ଧିକମନ୍ନର ଆବଶ୍ୟକତା 
ରହିଛି। ଅନୁଗାମୀମାନେ ସେମାନଙ୍କର ଅଭିଜ୍ଞତାର ଭିତ୍ତିରେ ଏହି ବୌଦ୍ଧିକ 
ବିତର୍କ ଓ ସତ୍ୟ ଅନ୍ବେଷଣ ପ୍ରକ୍ରିୟାରେ ଭାଗ ନେବେ ଏବଂ ଉଦୟମାନ 
ବୈପ୍ଲବିକ ସତ୍ୟ ପାଇଁ ସେମାନେ ସେମାନଙ୍କ ସାଧ୍ୟ ମତେ ଦାନ କରିବୋ 

ଅଥଚ ବିପ୍ଳବ-ପର ଯୁଗର ଉଦ୍ଦେଶ୍ୟ ହେଲା ସୁଶାସନ ଓ ସମାଜବାଦ 
ପ୍ରତିଷ୍ଠା। ବିପ୍ନବ-ପର ଯୁଗରେ ପାର୍ଟି ଶାସନ କ୍ଷମତାରେ ଥୁବ ଓ ଶାସନ 
କରୁଥିବା ସେତେବେଳେ ପାର୍ଟିର ପ୍ରଥମ କର୍ଭବ୍ୟ ନିଷ୍ପ ଭିମୂଖୀ ହେବାକୁ ବାଧ୍ଯ 
ବିଭିନ୍ନ କାରଣରୁ ଦେଶର ସ୍ଵାର୍ଥ ଏବଂ ଜନଗଣଙ୍କର ଧନଜୀବନ ବିପଦରେ 
ଥାଇପାରେ ଓ ତୁରନ୍ତ ନିଷ୍ପତ୍ତିର ଆବଶ୍ୟକତା ଥାଇପାରୋ ନିଷ୍ପତ୍ତି ନେବାରେ 
ଡେରି ହେଲେ ଅପୂରଣୀୟ କ୍ଷତି ହୋଇପାରେ ଏହି ଅବସ୍ଥାରେ ଦୀର୍ଘସମୟୀ 
ତର୍କବିତର୍କ ଓ ଆଲୋଚନାରେ ପାର୍ଟି ତାର ଅମୂଲ୍ୟ ସମୟ ନଷ୍ଟ କରିବନି 

ପାର୍ଟି ନିଷ୍ପଭ୍ରି ଅଭିମୂଖୀ ହେବାକୁ ବାଧ୍ଯା। ବେଳେବେଳେ ନିଷ୍ପଭି ଭୁଲ 
ହୋଇଯାଇପାରେ କିନ୍ତୁ ଭଲ ଓ ସଚ୍ଚୋଟ କମ୍ୟୁନିଷ୍ଠ ହିସାବରେ ଭୁଲଗୁଡ଼ିକୁ 
ଚଞ୍ଚଳ ମାନି ନେବେ ତଥା ଆହୁରି ଚଞ୍ଚଳ ଭୁଲ ସୁଧାରିବେ। ସତ୍ୟ ସନ୍ଧାନର 
ପ୍ରାକୂ-ବିପ୍ଳବ ଯୁଗକୁ ଆଡ଼େଇ ଯାଇ ଭାରତର ସବୁ କମ୍ୟୁନିଷ୍ଠ ପାର୍ଟି ଓ ଦଳ 
ବିପ୍ଳବ-ପର ପାର୍ଟି ଭାବେ କାର୍ଯ୍ୟ କରୁଥୁବା ମନେ ହୁଏ। ରଷିଆର ପ୍ରାକ୍ର- 
ବିପ୍ଳବ ଯୁଗରେ ରଷିଆନ୍ନ ସୋସିଆଲ ଡେମୋକ୍ରାଟିକ ପାର୍ଟିର କାର୍ଯ୍ୟଧାରା 
ମନେ ପକେଇବା ଆବଶ୍ୟକ! ତହିଁରେ ବିପ୍ଳବ ଓ ରଷିଆର ଖଟିଖୁଆ ମଣିଷ 
ପ୍ରତି ଅନୁରକ୍ତ ଥବା ସବୁ ରଙ୍ଗର ଓ ସବୁ ଢଙ୍ଗର ମଣିଷ ଥୁଲେ। ସତ୍ଯ 
ସନ୍ଧାନରେ ଆଦର୍ଶଗତ ବାଦବିବାଦ, ତର୍କବିତର୍କ ଚାଲୁଥଲା ଓ ରଷିଆନ୍ଵ 
ସୋସିଆଲ ଡେମୋକ୍ରାଟିକ ପାର୍ଟିର ସଭ୍ୟମାନେ ଉଦୟମାନ, ଯଥାର୍ଥତମ 
ସତ୍ୟର ଚତୁର୍ଦଦିଗରେ ସଙ୍ଗଠିତ ହେଉଥୁଲେ। ବିପ୍ଳବ କାଳରେ ସମଗ୍ର ଦେଶକୁ 
ନେତୃତ୍ଵ ଦେବାଭଳି ଜଣେ ନେତା ବା ଏକ ଗୋଷ୍ଠୀ ଜାତ ହେବା ପର୍ଯ୍ୟନ୍ତ 
ଏହି ଧାରା ଚାଲିଲା। ରଖିଆରେ ଲେନିନ ଓ ତାଙ୍କ ବଲ୍ଶେଭିକ ଗୋଷ୍ଠୀ 
ହେଲେ ଏହି ପ୍ରକ୍ରିୟାର ଫଳା ଏଠି ଭାରତର କମ୍ୟୁନିଷ୍ଟଙ୍କ କ୍ଷେତ୍ରରେ ସେକଥା 
ଘଟୁନାହିଁ। 

କିନ୍ତୁ କମ୍ୟୁନିଷ୍ଠଟମାନେ ଦର୍ଶେଇବେ ଯେ ଭାରତରେ ମଧ୍ଯ ଆଦର୍ଶଗତ 
ତର୍କବିତର୍କ, ବାଦବିବାଦ ଚାଲିଛି। ବିଭିନ୍ନ କମ୍ୟୁନିଷ୍ଟ ପାର୍ଟିୟ ଗୋଷ୍ଠୀ ଓ 
ବ୍ୟକ୍ତିବିଶେଷ ନିଜନିଜର ଆଦର୍ଶଗତ ସ୍ଥିତି ସମ୍ପର୍କରେ ସେମାନଙ୍କର 
ନିଜନିଜର ଜର୍ନାଲ୍‌ ଓ ଖବରକାଗଜରେ ଲେଖୁଛନ୍ତି। ସତକଥା। ହେଲେ 
ଅନୁଗାମୀମାନେ ରୁଦ୍ଧ ଗମ୍ତୁରୀରେ ରହିଲା ଭଳି ରହିଛନ୍ତି। — ନିଜ ପାର୍ଟିର 
ବା ଗୋଷ୍ଠୀର କାଗଜପତ୍ର ପଢ଼ୁଛନ୍ତି ବାହାରର ଖୋଲା ହାୱା ତାଙ୍କୁ 
ବାଜୁନାହିଁ। ସବା ତଳ ସ୍ତରରେ ବିଭିନ୍ନ ପାର୍ଟିର ବା ଗୋଷ୍ଠିର ସାଥୀମାନଙ୍କ 

ମଧ୍ଯରେ ବିଭିନ୍ନ ପାର୍ଟି ବା ଗୋଷ୍ଠୀ ବା ବ୍ୟକ୍ତିବିଶେଷଙ୍କ ପକ୍ଷରୁ ଦିଆଯାଉଥୁ୍‌ବା 
ବିକଳ୍ପ ଦୃଷ୍ଟିକୋଣ ସମ୍ପର୍କରେ ଆଳାପଆଲୋଚୃନା ନାହିଁ, ମତ ବିନିମୟ 
ହେଉନାହିଁ। ଉଦୟମାନ ସତ୍ୟର ଚତୁର୍ଦିଗରେ ବିପ୍ନବୀମାନଙ୍କର କେନ୍ଦ୍ରିଭୂତ 
ହେବାର ଧାରା ପ୍ରବାହିତ ହେଉନାହିଁ। ଫଳରେ ଯିଏ ଯେଉଁଠି ଥୁଲେ ସିଏ 
ସେଇଠି ଅଛନ୍ତି। — ଅନ୍ଧବିଶ୍ନାସୀୟ ବେଳେବେଳେ ଅସହିଷ୍କ। ସେମାନଙ୍କ 
ପାଇଁ ପାର୍ଟି ବା ଗୋଷ୍ଠୀ ବା ନେତା ଆଜି ବଡ଼ ହୋଇ ଯାଇଛି, ମାର୍କବାଦ- 
ଲେନିନବାଦ ନୁହେଁ। ଏପରି ଅବସ୍ଥାରେ ସାମଗ୍ରିକ ସତ୍ୟ ଜାତ ହେଉନି ଏବଂ 
ଏପରି ସତ୍ଯ ଯେଉଠି ଥୁବ ବିପ୍ଲବୀଙ୍କ ସେଠି ଠୁଳ ହେବା ଅବସ୍ଥା ଉପୁଜୁନି। 
ତେଣୁ ବିପ୍ନବ ପାଇଁ ଯେଉଁ ଶକ୍ତି ଆବଶ୍ୟକ ସେହି ଶକ୍ତି ଜାତ ହେଉନି। 
ଭାରତର କମ୍ୟୁନିଷ୍ଠ ପାର୍ଟି ବା ଗୋଷ୍ଠୀମାନଙ୍କର ଆଉ ଏକ ସମସ୍ୟା 
ହେଲା ସେମାନଙ୍କର ମେଣ୍ଟ ରାଜନୀତି (coalition politics)! ବଉଁମାନ 
ପରିସ୍ଥିତିର ବିଶ୍ଳେଷଣ ଭିତ୍ତିରେ ନୀତି ନିର୍ବାରଣ କରି ସେମାନେ କହନ୍ତି ଯେ 
ବାମ -ଗଣତାନ୍ତିକ ମେଣ୍ଟ ଆଜିର ଅବଶ୍ୟକତା! ତାର୍ଵିକ ସ୍ତରରେ କଥାଟି ଠିକ 
ବୋଲି ମନେ ହୁଏ| ମୁଖ୍ୟତଃ ସେମାନେ ଗଣତନ୍ତ୍ର ଓ ଧର୍ମନିରପେକ୍ଷ ଭିତ୍ତିରେ 
ମେଣ୍ଟ ଗଢ଼ିଥାନ୍ତି। ଏଠି ବାସ୍ତବ, ପ୍ରୟୋଗ ସ୍ତରରେ ସମସ୍ୟା ଉପୁଜି ଥାଏ। 
ପ୍ରଶ୍ନ ଉଠେ: ମେଣ୍ଟ ପାଇଁ ଯେଉଁ ଦଳଗୁଡ଼ିକ ଆଡ଼କୁ ସେମାନେ ହାତ ବଢ଼ାନ୍ତି 
ସେହି ଦଳଗୁଡ଼ିକର ଗଣତାନ୍ତ୍ରିକ ଓ ଧର୍ମନିରପେକ୍ଷ ମୂଲ୍ୟବୋଧ ପ୍ରତି ଅନୁରକ୍ତ 
ରହିଛି କି, ସେଗୁଡ଼ିକ ସେହି ମୂଲ୍ୟବୋଧଗୁଡ଼ିକର ପ୍ରତିଷ୍ଠା ଓ ସୁରକ୍ଷା ପାଇଁ 
ଅହରହ ସଂଗ୍ରାମ କରୁଛନ୍ତି କି ୨ ସେହି ଦଳଗୁଡ଼ିକର ସଭ୍ୟମାନେ ମଧ୍ଯ 
ଗଣତାନ୍ତ୍ରିକ ଓ ଧର୍ମନିରପେକ୍ଷ ମୂଲ୍ୟବୋଧ ପ୍ରତି ଅଙ୍ଗୀକାରବଦ୍ଧ କି? 
ସେମାନେ ତାର ସୁରକ୍ଷା ପାଇଁ ସଚ୍ଜୋଟ ଯୋଦ୍ଧା ଅଟନ୍ତି କି? ଅବା 
ରାଜନୈତିକ ଓ ନିର୍ବାଚନୀ ଫାଇଦା ପାଇଁ ଏହି ମୂଲ୍ୟବୋଧଗୁଡ଼ିକ 

ସେମାନଙ୍କର କେବଳ ଜିହ୍ନାଗ୍ରର କଥା। ଶାସନ ଗାଦିରେ ବସିବା ପାଇଁ ବା 
ତାର ନିକଟତର ହେବା ପାଇଁ ଭାରତରେ ଯେଉଁ ମେଣ୍ଟ ଗଢ଼ିବା -ଭାଟିଂବାର 
ପବନ ବୋହୁୂଛି, ସେକଥା ଦଳର ବା ତହିଁର ସଭ୍ୟମାନଙ୍କର ଆନ୍ତରୀକତା 
ସୂଚୀତ କରେନା। ସେମାନଙ୍କ ମଧ୍ଯରୁ ଅଧବକାଂଶ ହେଉଛନ୍ତି ଗଣତନ୍ତ୍ର ଓ 
ଧର୍ମନିରପେକ୍ଷର ସୁନ୍ଦର ମୁଖାପିନ୍ଧା ନିଚ୍ଛକ ସୁବିଧାବାଦୀ। ଶାସନ ଗାଦି ପାଇଁ 
ଉତ୍ତର ପ୍ରଦେଶ ରାଜନୀତିରେ ମାୟାବତୀ ଓ ମୁଲାୟମ ସିଂହ ଯାଦବ 
ପରସ୍ପର ବିପରୀତ ଭୂମିକାରେ ଅବତୀର୍ଣ୍ଣ ହୋଇପାରନ୍ତି। ମାୟାବତୀ ଯଦି 
ଭାରତୀୟ ଜନତା ପାର୍ଟି ନେତୃତ୍ନରେ ଗଠିତ ମେଣ୍ଟରେ ରହିଲେ ଓ ମୁଲାୟମ 
ସିଂହ ଯାଦବ ଅନ୍ଯ ମେଣ୍ଟରେ ରହିଲେ, ତାହାହେଲେ ମାୟାବତୀ 
ସାମ୍ପଦାୟିକତାବାଦୀ ଓ ମୁଲାୟମ ସିଂହ ଯାଦବ ଗଣତନ୍ତ୍ରବାଦୀ, 
ଧର୍ମନିରପେକ୍ଷବାଦୀ| ଗାଦିର ଆଶାରେ ପୁଣି ଯଦି ସେମାନେ ଏପଟସେପଟ 
ହେଲେ, ତେବେ ମୁଲାୟମ ସିଂହ ଯାଦବ ହେବେ ସାମ୍ପଦାୟିକତାବାଦୀ ଓ 
ମାୟାବତୀ ହେବେ ଗଣନତନ୍ତ୍ରପ୍ରେମୀ, ଧର୍ମନିରପେକ୍ଷବାଦୀ। ଏହି ଭଳିଆ 
ବହୁତ ଉଦାହରଣ ବିଭିନ୍ନ ରାଜ୍ୟର ତଥା ସର୍ବଭାରତୀୟ ରାଜନୀତିରେ 
ଦେଖୁବାକୁ ମିଳେ। ଶାସନ ଗାଦିରେ ବସିବା ହିଁ ଏହି ଦଳ ଓ ବ୍ୟକ୍ତିମାନଙ୍କର 
ଅସଲ ଉଦ୍ଦେଶ୍ୟ, ଧର୍ମନିରପେକ୍ଷ ଓ ଗଣତାନ୍ତ୍ରିକ ମୂଲ୍ୟବୋଧ ନୁହେଁ। ସତ୍ତା 
ପାଇଁ ସେମାନେ ମେଣ୍ଟ ଗଢ଼ନ୍ତି, ପୁଣି ସତ୍ତା ପାଇଁ ମେଣ୍ଟ ଭାଙ୍ଗନ୍ତି। — 
ମେଣ୍ଟରେ ପଶନ୍ତି, ମେଣ୍ଟ ଛାଡ଼ନ୍ତି। ଏସବୁ ସେମାନେ କରନ୍ତି ଗଣତନ୍ତ୍ର 
ନାମରେ, ଧର୍ମନିରପେକ୍ଷ ନାମରେ, ଜନତାର ସ୍ବାର୍ଥରେ! 

ଏହି ଭଳିଆ ନିଚ୍ଛକ ସୁବିଧାବାଦୀମାନଙ୍କୁ ଏକାଠି କରିବା ପାଇଁ 
କମ୍ୟୁନିଷ୍ଟମାନେ ଯେଉଁ ଶକ୍ତି ସମୟ ଓ ଅର୍ଥ ବ୍ୟୟ କରନ୍ତି, ତାକୁ ସଞ୍ଚୟ 
କରି ସଚା ବାମ ଓ କମୁନିଷ୍ଠ ଶକ୍ତିଙ୍କୁ ଏକାଠି କରିବାରେ ବ୍ଯୟ ହେବା 

ଆବଶ୍ୟକ। ମେଣ୍ଟ ଗଢ଼ିବା -ଭାଇ୍ିବା ପାଲା ତ ଚାଲିଛି। କିନ୍ତୁ ମେଣ୍ଟ ଗଢ଼ିଲା 
ବେଳେ କମୁନିଷ୍ଠମାନେ ଯେଉଁ ସୁକ୍ଷ୍ମ ବିଶ୍ଳେଷଣ ଦିଅନ୍ତି, ତାହା ସାଧାରଣ 
ଜନତା ବୁଝନ୍ତିନି। ଫଳରେ ସେମାନେ ଭୁଲ ବୁଝାମଣାର ଶୀକାର ହୁଅନ୍ତି ଓ 
ସେମାନଙ୍କର ମହତ୍ଵ କମିଯାଏ। ସ୍ଵାଧବନତା ଆନ୍ଦୋଳନ କାଳରେ ଓ 
ସ୍ବାଧଵନତା ପରେ ମଧ୍ଯ କମ୍ୟୁନିଷ୍ଠମାନଙ୍କ ବିରୁଦ୍ଧରେ ବହୁତ କୁତ୍ସାରଟନା 
ହୋଇଥଲା, ତଥାପି ସେମାନଙ୍କର ମର୍ଯ୍ୟାଦା କମି ନଥୁଲା, ଲୋକପ୍ରିୟତାରେ 
ହ୍ଵାସ ହୋଇ ନଥୂଲା। ଆଜି ଆଉ ସେକଥା ନାହିଁ। ରାଜନୀତିର କେନ୍ଦ୍ର ସ୍ଥଳରୁ 
ଘୁଚ଼ିଘୁଡ଼ି ସେମାନେ ତଡ଼ତୁଡ଼ାକୁ ଗଲେଣି।| 

କମୁନିଷ୍ଠ ଓ କମ୍ୟୁନିଷ୍ଠଟମତବାଦର ଶତ୍ରୁମାନେ କହନ୍ତି ଯେ, ଭାରତରେ 
କମ୍ୟୁନିଷ୍ଟ ପାର୍ଟିର ଇତିହାସ ହେଲା ତୁଟିବିତୁଟିର ଇତିହାସ। ବେଳେବେଳେ 
କମ୍ୟୁନିଷ୍ଠମାନେ ନିଜେ ସେମାନଙ୍କୁ ଏହି ସୁଯୋଗ ଦେଇଥାଆନ୍ତି। — 
ସେମାନେ ନିଜେ କହି ବୁଲନ୍ତି ଯେ ଅତୀତରେ ସେମାନେ ଏଇ ଭୁଲ 
କରିଥଲେ, ସେଇ ଭୁଲ କରିଥଲେ। ନିଜର ଭୁଲ ମାନି ନେବାଟା ଅତି ଭଲ 
ଓ ସଚ୍ୋଟପଣିଆ କଥା। କିନ୍ତୁ ଦୁଃଖର ବିଷୟ ଏହା ଯେ ବେଳେବେଳେ 
ସେମାନେ ଭୁଲ କରିବା ଓ ନିଜ ମତର ସଂଶୋଧନ କରିବା ମଧ୍ଯରେ ପ୍ରଭେଦ 
ଦେଖନ୍ତିନି। ପ୍ରାପ୍ତ ତଥ୍ୟର ଭିତ୍ତିରେ ଜଣେ ସିଦ୍ଧାନ୍ତରେ ପହଞ୍ଚେ ପ୍ରାପ୍ତ ତଥ୍ୟ 
ବା ତର୍କବାକ୍ୟରୁ ସିଦ୍ଧାନ୍ତକୁ ଗତି କଲାବେଳେ ଚିନ୍ତନ ନିୟମ ଲଙ୍ଘନ କଲେ 
ଭୁଲ ହୁଏ| ସିଦ୍ଧାନ୍ତର ବ୍ୟାପକତା ଦୃଷ୍ଟିରୁ ଆବଶ୍ୟକୀୟ ତଥ୍ୟ ସଂଗ୍ରହ ନକରି 
ଜଣେ ଯଦି ସିଦ୍ଧାନ୍ତରେ ପହଞ୍ଚଗଲା, ତେବେ ସେ ଭୁଲ କରୋ ସିଦ୍ଧାନ୍ତରେ 
ପହଞ୍ଚବା ପାଇଁ ସମସ୍ତ ତଥ୍ୟ ଥଲେ ମଧ୍ଯ ଯଦି ଜଣେ ଲୋକ ବିପକ୍ଷତଥ୍ୟ 
ପ୍ରତି ଆଖୁ ବୁଜିଦେଇ କେବଳ ସପକ୍ଷତଥ୍ୟ ଭିତ୍ତିରେ ଅନ୍ୟ ଏକ ସିଦ୍ଧାନ୍ତରେ 


_ 


ପହଞ୍ଚେ ତେବେ ସେ ଭୁଲ କରୋ କିନ୍ତୁ ମନେ କରନ୍ତୁ ଏହି ଧରଣର 

କୌଣସି ଭୁଲ ନକରି ଏକ ସିବ୍ଧାନ୍ତରେ ପହଞ୍ଚୁଛନ୍ତି। ବହୁ ବର୍ଷ ପରେ ନୂଆ 
ତଥ୍ୟ ଦୃଷ୍ଟିକୁ ଆସିଲା ଏବଂ ଏହି ନୂଆ ତଥ୍ୟ ପୂର୍ବ ସିଦ୍ଧାନ୍ତର ସଂଶୋଧନ 
ପାଇଁ ଇଙ୍ଗିତ ଦେଇପାରେ ଅବା ନୁଆ ସିବ୍ଧାନ୍ତ ଦାବି କରିପାରେ ଏହି ନୂଆ 
ସିଦ୍ଧାନ୍ତଟି ହେଲା ନୃତନ ତଥ୍ୟର ଭିତ୍ତିରେ ନିଜ ମତର ସଂଶୋଧନ କରିବା, 
ଅତୀତରେ ଭୁଲ କରିବା ନୁହେଁ। ମୁଁ ଏହା କହିଲା ବେଳେ ନେତାଜୀ ସୁଭାଷ 
ଚନ୍ଦ୍ର ବୋଷଙ୍କ କଥା ମନକୁ ଆସେ | ୧୯୪୦-୪୫ ବେଳର ନିଷ୍ପତ୍ତି ଧାରାରେ 
ବର୍ରଭମାନର କମ୍ୟୁନିଷ୍ଠ ନେତାମାନେ ଭାଗ ନେଇ ନଥ୍‌ଲୋ ବା 
ସେତେବେଳର ନେତାମାନେ ବର୍ଭମାନର ନିଷ୍ପଭ୍ତି ଧାରାରେ ଭାଗ 
ନେଉନାହାନ୍ତି। କୁହାଯାଏ ଯେ ସେତେବେଳେ କମ୍ୟୁନିଷ୍ଟ ପାର୍ଟିଟି ଦୁଇଟି ଭୁଲ 
ନିଷ୍ପତ୍ତି ନେଇଥଲା। ଗୋଟିଏ ହେଲା ନେତାଜୀ ସୁଭାଷ ଚନ୍ଦ୍ର ବୋଷଙ୍କ 
ସମ୍ପର୍କରେ ଏବଂ ଅନ୍ୟଟି ଦ୍ଵିତୀୟ ବିଶ୍ବଯୁଦ୍ଧ କାଳରେ ବ୍ରିଟିଶ୍‌ ଶାସକଙ୍କ ସହ 
ସେମାନଙ୍କର ସହଯୋଗ। ଏହା ମଧ୍ଯ କୁହାଯାଏ ଯେ ସେହି ଯୁଦ୍ଧରେ ଏକ 
ପକ୍ଷରେ ନାତୃସିବାଦ-ଫ୍ୟାସିବାଦ ଓ ଅନ୍ଯ ପକ୍ଷରେ ଗଣତନ୍ତ୍ର ମଧ୍ଯରେ 
ଜୀବନ-ମୃତ୍ୟୁ ସଂଗ୍ରାମ ଚାଲିଥୁଲା। ସେହି ଏତିହାସିକ ରଡ଼ିସନ୍ଧି ବେଳେ 
ଦୁଇଟିଯାକ ନିଷ୍ପତ୍ତି ପରସ୍ତର ସହ ଅଙ୍ଗାଙ୍ଗୀଭାବେ ଜଡ଼ିତ।| — ଗୋଟିଏ ଭୁଲ 
ଓ ଅନ୍ୟଟି ଠିକ୍‌ ହୋଇ ନପାରୋ ଦୁଇଟିଯାକ ଠିକ୍‌ ନତୁବା ଦୁଇଟିଯାକ ଭୁଲ। 
ଗଣତନ୍ତ୍ରକୁ ବଞ୍ଚେଇବା ଯଦି ଉଦ୍ଦେଶ୍ଯ, ତେବେ ନାତୂସିବାଦୀଙ୍କ ସହ ଯିଏ 
ହାତ ମିଳାଇଲା ସେ ଗଣତନ୍ତ୍ରର ଶତ୍ରୁ କିନ୍ତୁ ବହୁ ବର୍ଷ ପରେ ଆଜିକାଲି 
ଜର୍ମାନ ସରକାରଙ୍କ ଗୁପ୍ତ ଫାଇଲ୍‌ ସବୁ ଧୂରେ ଧରେ ସର୍ବସାଧାରଣଙ୍କ ପାଇଁ 
ଖୋଲା ହେଉଛି ଓ ନୂଆ ନୂଆ ତଥ୍ୟସବୁ ସର୍ବସାଧାରଣଙ୍କ ଜ୍ଞାତସାରକୁ 
ଆସୁଛି। ଏହି ନୂଆ ତଥ୍ୟସବୁ ନେତାଜୀ ସୁଭାଷ ଚନ୍ଦ୍ର ବୋଷଙ୍କୁ ସେତବେଳର 
କମ୍ୟୁନିଷ୍ଟ ପାର୍ଟି ଚିତ୍ରଣ କରିଥୁବା ରୂପଠାରୁ ଭିନ୍ନ ତଥା ଉନ୍ମଳତର ରୂପରେ 

ପ୍ରକାଶ କରୁଚଛି। ସମ୍ଭବତଃ ତତକାଳୀନ ସାଧାରଣ ରାଜନୈତିକ ପରିସ୍ଥିତି 
ନେତାଜୀଙ୍କୁ ସେହି ଭାବେ ହିଁ ମୂଲ୍ୟାୟନ କରୁଥଲା| ନଚେତ ଏହି ତଥାକଥୁତ 
ଦେଶଦ୍ରୋହୀଙ୍କୁ ପଛରେ ଛାଡ଼ି ଅନ୍ୟ ସବୁ ରାଜନୈତିକ ଦଳ ଓ ନେତାମାନେ 
ଏକ ଦେଶବ୍ୟାପୀ ବିରାଟ ଜନଆନ୍ଦୋଳନ ଜରିଆରେ ଯଦି ନେତାଜୀ ଓ 
ତାଙ୍କ ସେନାଙ୍କୁ ସ୍ଵାଗତ କରିଥାନ୍ତେ, ତେବେ ସମ୍ଭବତଃ ଭାରତ ବିକାଶର 
ଅନ୍ଯ ବାଟ ଧରିଥାନ୍ତା। ଏୟା ବି ହୋଇପାରେ, ଅନ୍ଯ ରାଜନୈତିକ 
ନେତାମାନେ ଅନ୍ୟ ବାଟଟିକୁ ସମ୍ଭବତଃ ପସନ୍ଦ କରୁନଥୁଲେ। ଏପରିକି 
ସ୍ଵାଧ୍ଵନତା ପ୍ରାପ୍ତି ପରେ ମଧ୍ଯ ନେତାଜୀଙ୍କ ସମ୍ପର୍କରେ ବିଶେଷ ଚିନ୍ତିତ 
ହେଲେନି। ଆଜି ମଧ୍ଯ ନେତାଜୀଙ୍କ ସମ୍ପର୍କିତ ପ୍ରଶ୍ନଗୁଡ଼ିକ ପ୍ରଶ୍ନ ଆକାରରେ ହିଁ 
ରହିଛି — ଉତ୍ତର ମିଳୁନି 

“ କମ୍ୟୁନିଷ୍ଟମାନେ ଦେଶଦ୍ରୋହୀ” ବୋଲି କମ୍ୟୁନିଷ୍ଠଙ୍କ ଶତୁମାନେ 
ଦେଶସାରା ଧେଣ୍ଡୁରା ପିଟିଲେ। ସ୍ଵାଧନତା ସଂଗ୍ରାମ କାଳରେ ଦେଶର ସମସ୍ତ 
ଜନଗଣ ଦେଶ ସମ୍ପର୍କରେ ବସ୍ପୁତଃ ଚିନ୍ତିତ ଥୁଲେ ଓ ରାଜନୈତିକ ଭାବେ 
ସଚେତନ ଥୂଲେ। ସେହି ଧେଣ୍ଡୁରା ସେମାନଙ୍କ କର୍ଣ୍ଣ ଗହ୍ନରରେ ପ୍ରବେଶ କରି 
ନଥୁବା ତା ହୋଇଥ୍‌ଲେ ଦେଶର ରାଜନୈତିକ ଜୀବନରେ କମ୍ୟୁନିଷ୍ଠମାନଙ୍କ 
ସ୍ଥାନ କେଉଁଠି ବି ନଥାନ୍ତ।। ତା ପରିବର୍ଭେ ସ୍ଵାଧନତା-ପର ଭାରତରେ 
ସେମାନେ ଆହୁରି ଉନ୍ଜ୍ଳ ରଙ୍ଗରେ, ଅଧ୍କା ଶକ୍ତିରେ ଉଭା ହେଲୋ 

ସେତେବେଳର ରଡ଼ିସନ୍ଧି ବେଳରେ କମ୍ୟୁନିଷ୍ଠମାନେ ସମସ୍ତ ଧକ୍କାଖାଇ 
ତିଷ୍ପି ପାରିଲେ, ଅଥଚ଼ ଆଜି ସେମାନଙ୍କର ସ୍ଥିତି ବିପଦରେ, ଯେତେବେଳେ 
ଦେଶପ୍ରତି, ଜାତିପ୍ରତି ସେମାନଙ୍କର ଦାୟିତ୍ଵ ବେଶି। 

ସାମ୍ରାଜ୍ୟବାଦୀ ଜଗତିକରଣର ଧକ୍କାରେ ଭାରତର ସାଧାରଣ 
ମଣିଷଙ୍କ ଭବିଷ୍ୟତ ଅନିଶ୍ଚିତ ହୋଇ ପଡ଼ିଛି। ଯେଉଁ ଯେଉଁ ମୂଲ୍ୟବୋଧ ପାଇଁ 

ଭାରତର ଜନଗଣ ସ୍ଟଵାଧୂବନତା ସଂଗ୍ରାମ କରିଥୁଲେ, ଆଜି ସେହି 
ମୂଲ୍ୟବୋଧ ଗୁଡ଼ିକର କୌଣସି ମୂଲ୍ୟ ନାହିଁ। ସେଗୁଡ଼ିକର ମୁଳୋପ୍ପାଟନ କରି 
ଫୋପଡ଼ା ଯାଉଛି। ଆମେ ବିଦେଶୀ ଆଧ୍ଵପତ୍ୟର ସମାପ୍ରି ଚାହିଁଥ୍‌ଲେ, କିନ୍ତୁ 
ଆଜି ବିଦେଶୀମାନେ ଅନ୍ଯ ଭାବରେ ଆଧ୍ୂପତ୍ଯ ବିସ୍ଥାର କରୁଛନ୍ତି। ବିଶ୍ବ 
ବ୍ୟାଙ୍କ (. B.), ଆନ୍ତର୍ଜାତିକ ମୁଦ୍ରା ପାଣ୍ଠି (1. M. .), ଇଂଲଣ୍ଡର ଆନ୍ତର୍ଜାତିକ 
ବିକାଶ ବିଭାଗ (Department for International Development — D. 
F. |. D.), ବିଶ୍ଵ ବାଣିଜ୍ୟ ସଙ୍ଗଠନ (W. T. ୦.) ଓ ବିଦେଶୀ 
ସରକାରମାନଙ୍କର ଅନ୍ୟାନ୍ୟ ସଂସ୍ଥାଗୁଡ଼ିକ ଏଠାରେ ମହଜୁଦ ରହି ଆମ 
ନୀତି ନିର୍ବାରଣ ପାଇଁ ନିର୍ଦ୍ଦେଶ ଦେବା ସଙ୍ଗେ ସଙ୍ଗେ ଆମ ଶାସନକୁ ନିୟନ୍ତ୍ରଣ 
କରୁଛନ୍ତି। ଆମେ ନିଜକୁ ଏକ ସାର୍ବଭୌମ ଜାତି ବୋଲି ଦାବି କରୁଥ୍‌ଲେ ମଧ୍ଯ 
ସାମ୍ରାଜ୍ୟବାଦୀଙ୍କ ଚାପରେ ସାମ୍ରାଜ୍ୟବାଦୀଙ୍କ ସ୍ବାର୍ଥକୁ ସୁହାଇଲା ଭଳି ଆମର 
ଆଇନକାନୁନ ବଦଳଉଚେ, ଉଦାହରଣସ୍ବରୂପ — ଆମର ପେଟେଣ୍ଟ 
ଆଇନା ତଡ଼ିଥୁବା ବିଦେଶୀଙ୍କୁ ପୁଣି ନିମନ୍ତ୍ରଣ କରି ସକଳ ମର୍ଯ୍ୟାଦାସହ 
ବର୍ଭମାନ ଇଶାଣ କୋଣରେ ବସେଉଛୋ କେନ୍ଦ୍ର ଓ ରାଜ୍ୟ ସରକାରମାନେ 
ସେମାନଙ୍କର ସଫଳତା ପାଇଁ ଗର୍ବ କରୁଛନ୍ତି। ବିଦେଶୀ ପୁଞ୍ଜି 
ନିବେଶକାରୀମାନେ ଯଦି ଆଖପାଖରେ ନାହାନ୍ତି ତେବେ ସେମାନେ ଏହାକୁ 
ଏକ ବିଫଳତା ବୋଲି ବିଚ଼ାରନ୍ତି। ଘରୋଇକରଣ ନାମରେ ସମସ୍ତ ସରକାରୀ 
ସମ୍ପଭିକୁ ଶାଗମାଛ ଦରରେ ପୁଞ୍ଜିପତିଙ୍କ ହାତରେ ଟେକି ଦେବା ପାଇଁ 
ନିରବଛିନ୍ନ ଚେଷ୍ଟା ଚାଲିଛି। ଭାରତ ଯେଉଁ ନିଜକୁ ଏକ ଜନମଙ୍ଗଳ ରାଷ୍ଟ୍ର 
ବୋଲି କହୁଥଲା ତାହା କହିବା ବନ୍ଦ ହେଇନି, ଅଥଚ ଶିକ୍ଷା, ସ୍ଵାସ୍ଥ୍ୟ ଓ 
ଅନ୍ୟାନ୍ୟ କ୍ଷେତ୍ରର ଜନମଙ୍ଗଳ କାର୍ଯ୍ୟକ୍ରମସବୁ ବନ୍ଦ ହେଲାଣି। କାଳକ୍ରମେ 
ସରକାରୀ ଶିକ୍ଷାନୁଷ୍ଠାନ ଓ ଚିକିତ୍ସାଳୟଗୁଡ଼ିକୁ ବ୍ୟକ୍ତିଗତ ମାଲିକାନା ହାତରେ 

ଟେକି ଦେବେ ଅବା ଆର୍ଥୁକଦୃଷ୍ଟିରୁ ଆମ୍ମନିର୍ଭରଶିଳ ଅନୁଷ୍ଠାନରେ ପରିଣତ 
କରିବେ ଏହାର ତୁରନ୍ତ ପ୍ରଭାବ ପଡ଼ିବ ଭାରତର ଗରିବ, ସାଧାରଣ ମଣିଷ 
ଉପରେ ଏବଂ ସେମାନେ ଅତି ଯନ୍ତ୍ରଣାରେ ବଞ୍ଚବେ। ସେମାନେ ସେମାନଙ୍କର 
ସନ୍ତାନସନ୍ତତିଙ୍କୁ ଶିକ୍ଷାନୁଷ୍ଠାନକୁ ପଠାଇବା ପାଇଁ ସକ୍ଷମ ହେବେନି 
ପରିବାରରେ କେହି ବେମାର ହେଲେ ଡାକ୍ତରୀ ଖର୍ଚ୍ଚ ବହନ କରି ପାରିବେନି 
ଭାରତର ସ୍ଵାଧୀନତା ପରଠାରୁ ଗରିବ ଘରର ପୁଅଝୀଅମାନେ ସରକାରଙ୍କ 
ଜନମଙ୍ଗଳ କାର୍ଯ୍ୟକ୍ରମ ଦ୍ଵାରା ଉପକୃତ ହେଇ ଆସୁଥଲେ। ସେମାନଙ୍କ ମଧ୍ଯରୁ 
ଅନେକ ଆଜି ସମାଜ ଓ ଶାସନର ଉପର ପାହାଚୃଗୁଡ଼ିକରେ ବସିଛନ୍ତି। ଜନ- 
ବିରୋଧ ପଦକ୍ଷେପଗୁଡ଼ିକ କଣ ସେମାନେ ଜାଣନ୍ତି ଏବଂ ସେମାନେ ନିଜେ 
ଯେଉଁ ପରିବାର ବା ସମାଜରୁ ଆସିଛନ୍ତି ତାରି ଉପରେ ଏହି 
ପଦକ୍ଷେପଗୁଡ଼ିକର ପ୍ରଭାବ କଣ ହେବ ତାହା ମଧ୍ଯ ଭଲକରି ଜାଣନ୍ତି। ତଥାପି 
ସେମାନେ ନୀରବା ସମ୍ଭବତଃ ସେମାନେ ସେମାନଙ୍କର ନିଜର ସାମାଜିକ 
ଚେର କଥା ଭୁଲି ଗଲେଣି। ସେମାନେ ଯେଉଁ ସମାଜରେ ଜାତ ହୋଇଥ୍‌ଲେ 
ସେହି ସମାଜର ସ୍ବାର୍ଥ ରକ୍ଷା ପାଇଁ ଯଦି ଆଗେଇ ଆସିବେନି, ତେବେ ଜନତା 
ନିଜ ସ୍ବାର୍ଥକୁ ରକ୍ଷା କରିବା ପାଇଁ ନିଜେ ଲଢ଼େଇ କରିବୋ 

କମ୍ୟୁନିଷ୍ଠଟମାନେ ଏହି ଲଢ଼େଇର ନେତୃତ୍ଵ ନିଅନ୍ତୁ। ମାର୍କ୍ସବାଦ- 
ଲେନିନବାଦରେ ଆନ୍ତରୀକତାର ସହ ବିଶ୍ଵାସ କରୁଥବା ବ୍ୟକ୍ତି ହିଁ ଏହାର 
ନେତୃତ୍ବ ନେଇ ପାରିବ, ଅନ୍ୟ କେହି ନୁହେଁ। ତଥାପି ଜନସାଧାରଣଙ୍କର ମଧ୍ଯ 
ସମପରିମାଣ ଦାୟିତ୍ବ ରହିଛି, ଯାହା ସେମାନେ ଭୁଲି ଯାଆନ୍ତି। ସାଧାରଣତଃ 
ସେମାନେ ଭାବନ୍ତି ଯେ ସେମାନଙ୍କ ପାଇଁ ଚିନ୍ତା କରିବା ପାଇଁ, ସଂଗ୍ରାମ 
କରିବା ପାଇଁ, ଅଭୁତ ଫଳ ଫଳେଇବା ପାଇଁ ଅନ୍ୟମାନେ ଅଛନ୍ତି — 
ରାଜନୈତିକ ଦଳମାନ ଅଛନ୍ତି। ଜନତା ଭାବନ୍ତି, ରାଜନୈତିକ ଦଳମାନ 

ହେଲେ ସେମାନଙ୍କର ˆ ମାରମାର ଠେଙ୍ଗା, ବାନ୍ଧବାନ୍ଧ ଦଉଡ଼ି” | ଜନତାଙ୍କ 
ନିର୍ଦ୍ଦେଶରେ ସେମାନେ ମାରି ପକେଇବେ, ବାନ୍ଧି ପକେଇବେ| ଏହି ଧରଣର 
ଚିନ୍ତା ନିହାତି ଭୁଲ ଚିନ୍ତା। ଜନତା ତାଙ୍କ ନିଜ ଚିନ୍ତା ନିଜେ କରିବା ଓ 
ତଦନୁସାରେ କାର୍ଯ୍ୟ କରିବା ନିହାତି ଆବଶ୍ୟକା ଭାରତର ଜନତା ଏଠି ମନେ 
ରଖୁବା ଉଚ଼ିତ — ପୂର୍ବତନ ସୋଭିୟେଡ଼ ୟୁନିଅନର ସାଧାରଣ ଜନତା 
ଚିନ୍ତା ନ କରିବା କାରଣରୁ ହିଁ ସୋଭିୟେତ଼ ୟୁନିଅନ କମ୍ୟୁନିଷ୍ଟ ପାର୍ଟିର 
ଷ୍ଟାଲିନ-ପର ଯୁଗର ନେତାମାନେ ଦେଶଟାକୁ ଅବାଟରେ ନେଇଗଲେ। ଯଦି 
ତାହା ସୋଭିୟେତ଼ ୟୁନିଅନରେ ଘଟି ପାରିଲା, ସୋଭିୟେତ୍ଵ ୟୁନିଅନର 
କମ୍ୟୁନିଷ୍ଠ ପାର୍ଟିର ନେତୃତ୍ଵ ଏହା କରି ପାରିଲା, ତେବେ ଭାରତରେ ଥବା 
ରାଜନୈତିକ ଦଳଗୁଡ଼ିକ ଅଭୁତଫଳ ଫଳେଇବେ ବୋଲି ସେମାନଙ୍କ ଉପରେ 
ଜନତା ସମ୍ପୂର୍ଣ୍ଣ ନିର୍ଭର କରିବା ଉଚ଼ିତ ହେବ କି ? 

ତଥାପି ଜନତା ରାଜନୈତିକ ଦଳଗୁଡ଼ିକୁ ବିଶ୍ଵାସ କରନ୍ତି, ସେଗୁଡ଼ିକ 
ଉପରେ ନିର୍ଭର କରନ୍ତି। ସେମାନେ ଭାବନ୍ତି ଏ ଦଳ ଆମ ପାଇଁ ଏୟା 
କରିଦେବ, ସେ ଦଳ ସେୟା କରିଦେବା ଜନତା ଭୋଟ ଦିଅନ୍ତି ଓ ବିଭିନ୍ନ 
ଦଳ ବିଭିନ୍ନ ସମୟରେ ସରକାର ଗଢ଼ନ୍ତି। ଭୋଟ ଦେଇ ସତ୍ତାକୁ ପଠେଇବା 
ଓ ସତ୍ତଭାରୁ ତଡ଼ିବା ଚାଲି ଆସୁଛି। ତା ସତ୍ଵେ ସାଧାରଣ ଜନତାର ଜୀବନରେ 
ଆଖୁଦୃଶିଆ ପରିବଉ୍ଁନ ଦେଖାଯାଉନି| ସେମାନଙ୍କ ମଧ୍ଯରୁ ଅଧୁକାଂଶ ଶିକ୍ଷା 
ଓ ସ୍ଵାସ୍ଥ୍ୟ ସୁବିଧାରୁ ବଞ୍ଚତା ଅନାହାର ମୃତ୍ଯୁ କାଭା କଥା ନୁହ 
ଚାଷୀମାନଙ୍କ ଆତ୍ମହତ୍ୟା କରିବା ଏକ ସାଧାରଣ କଥା ହେଲାଣି। 
ଯେତେବେଳେ ଆମ ଯୁବା ଅତି ଦକ୍ଷା ଅତି ସୃଜନଶିଳ ସେତେବେଳେ 
ସେମାନେ ବେକାର। ଅପର ପକ୍ଷରେ, ଯେଉଁମାନେ ଚାକିରିରେ ଅଛନ୍ତି, 
ସେମାନଙ୍କୁ କୌଣସି ନା କୌଣସି ଆଳରେ, କୌଣସି ନା କୌଣସି ସ୍କିମ୍‌ 

ବଳରେ ଚାକିରିରୁ ବାହାର କରାଯାଉଛି|। ସମାଜରେ ବେକାରଙ୍କ ସଂଖ୍ୟା ବଢ଼ି 
ବଢ଼ି ଯାଉଛି। ଯେତେଦିନ ପର୍ଯ୍ୟନ୍ତ ଦେଶର ଜନତା ନିଜେ ଚିନ୍ତା କରିବା ଶିଖୁ 
ନାହାନ୍ତି ଦେଶରେ ଭଲ ଘଟୁ ବା ମନ୍ଦ ଘଟୁ ଜନତା ନିଜର ପ୍ରତିକ୍ରିୟା ପ୍ରକାଶ 
କରିବା ଶିଖୁ ନାହାନ୍ତି, ଭଲ କାମର ପ୍ରଶଂସା ଓ ମନ୍ଦ କାମର ନିନ୍ଦା କରିବା 
ଶିଖୁ ନାହାନ୍ତି, ବିକାଶର ଝଡ଼ ବହିଲାଣି ବୋଲି ଡାକବାଜି ଯନ୍ତ୍ରରେ ଯେତେ 
ବଡ଼ ପାଟିରେ କହିଲେ ମଧ୍ଯ ସେ ଝଡ଼ ସାଧାରଣ ଜନତାର ଦେହକୁ ଛୁଇଁବନି। 

ଏହି ପରିସ୍ଥିତିରେ ଜନତା ନିଜେ ଚିନ୍ତା କରିବା ଆରମ୍ଭ କରନ୍ତୁ ଓ 
ଯଥାର୍ଥ ପ୍ରତିକ୍ରିୟା ପ୍ରକାଶ କରିବା ଶିଖନ୍ତୁ। ସାଧାରଣ ଜନତାଙ୍କର ଏହି 
ବେଦନା କାଳରେ କମ୍ୟୁନିଷ୍ଟମାନେ ସଚ୍ଚା ସୋକ୍ରାଟିକ ଧାଇ ଭଳି ସେମାନଙ୍କୁ 
ଏକ ନୂଆ ଓ ଉଜ୍ଜଳ ଭବିଷ୍ଯତ ଆଡ଼କୁ ଆଗେଇ ନିଅନ୍ତୁ — ଏକ 
ସମାଜବାଦୀ ସମାଜ ଆଡ଼କୁ ବାଟ କଢ଼ାନ୍ତୁ । 

